
प्रकाशकालीं उतरं 


श्री सुरकुंद अण्णाजीराव आदले शतमानांतुले एक नामनेचे कोंकणी 
कवी, नाटक साहित्यकार तांगेले साहित्य कृत्यो कोंकणी, कन्नड आनी हिंदींतूय्‌ 
प्रगट जालां. दि. अण्णाजीमामाक कर्नाटक जानपद यक्षगान अकादमीताकून 
सन्मान आनी प्रशस्ती फावो जालेलें. तांगेले कोंकणी साहित्यांतुली गोडी, 
सुवाद आतांचे कोंकणी जनांकय्‌ वाजूचाक मेळका म्हळेले इच्छेन अम्ही 
तांगेले पोरने आनी अलभ्य साहित्य परतून प्रगट करचे वाव्राक हात घाला. 


दि. सुरकुंद अण्णाजी रावमामाले कवनांत प्राचीन कोंकणी भाषेंतुले 
शब्दांचे भंडार आसा. आतांचे कोंकणी साहित्यकारानी उपयोग करचे ना अथवा 
आम्ही उलयतना वापरचे ना तसले शब्द तांगेले कृतींत मेळता. ते शब्दभंडार 
मुखावयले कोंकणी जनांक, साहित्यकारांक उपलब्द आसूका म्हळेले दृष्ठीन 
आम्ही तांगेले पुस्तकं (1) घरांतुली गोडी, (2) दुश्शासन वधा (यक्षगान प्रसंग) 
आनी (3) श्री चित्रापुर चरित्रेचे पोवाडे(88॥80) आतां पुनर्‌ मुद्रण कर्न तुमगेले 
हातांत दवरलां. कोंकणी जन स्वीकार करताती अशीं आमगेली आशा आसा. 

दि. सुरकुंद अण्णाजी रावालें साहित्य कृतीचें विषयांत आमका माहिती 
दिललो, तांगेलो पुतण्यो एस्‌. एन्‌. सुरकुंद, ताणे पुस्तकय आमका धाण्‌ दीब्र, 
प्रेरपण दिलया. ताका देवु बरें कोरो. 

दि. सुरकुंद अण्णाजी रावांगेले सुपुत्र सुरकुंद किशोर, सून श्रीमती 
उषामांयी हान्नी पुस्तकं पुनरमुद्रण करचाक तांगेली कबूली पत्र आनी 
भावचित्र(००) धाण JA उपकार केला. तांकाय देवु बरें कोरो. 

पुस्तक सुंदर जात्र छापसून दिलेलें बंटवाळाचे विक्टोरिया प्रिंटिंग 
वर्क्स म्हालक श्री बी. प्रभाकर प्रभु हांका देवु बरें कोरो. 


"गौरी माधव", बस्ती गार्डन्स, बस्ती वामन शेणै 
तुंबे, बंटवाल - 574 170 प्रकाशक 
दिनांक : 24.01.2007 बस्ती प्रकाशन 


घरांतुली गोडी 


घरांतुली गोडी 


(सर्व कोंकणी मातृभाषेच्या लोकांखात्तिर) 


कोंकणी घरगुत्ती पदांची आनी चेर्डुवांक खेळोंची, पाळूळें 
बिंदूळची तशीची सांबइतना म्होणचे संग्रहु 


(उ) 


आळावण 


प्रसिद्ध यक्षगान कवी, कोंकणी नाटककार आनी शाहीर सुरकुंद अण्णजी 
रावाने "घरांतुली गोडी" ह्या तागेल्या कृतीचें हस्तलिखित प्रती माक्का पळे म्हणू 
दिल्ली. तें वात्त वात्त माका सान्नपणी उगडासु जाल्लो आनी आमका बाळपणारी 
घरांतुल्या म्हालगड्यानी हीं पद म्होणू खेळइलें एकदम उगडासू जावनु अत्यानंद 
जाल्लो. कोंकणी भाषेची गोडी, माधुर्य आनी सामर्थ्य पोळौनु विशेष संतोष 
जाल्लो. तान्ने बरइले भगवतगीततर्गत चेर्डूवांक सांबोंचें पद वाचूनू तरी मनाक 
अत्यंत समाधान जाल्लें. गीतातत्व सुलभरीत्या म्हालगड्यांक तशीची सान्न 
चेर्डुवांकथाई कळशी. सुलभ, सुंदर, सरळ शैलीने बरईलें पोळौनू भारी खूषीजाल्ली. 
गेलेल्या चाळीस वर्स कोंकणीतुं अनेक नमून्याचे वांड्ूय म्हाळयारी, ऐतिहासिक 
नाटक, पोवाडे यक्षगान प्रसंगगीत प्रसिद्ध केलेल्या ह्या उत्कृष्ट कविगेले हे 
पुस्तक 'घरांतुली गोडी' सर्व कोंकणी मातृभास आशिल्या समस्त घसंतु अगत्याने 
आसका आणी हाजो उपयोग कोरन्‌ सर्वानी कोंकणी भाषे उत्तेजन दित्तची 
आसका ही मगेली विनंती. तशीची तान्ने कोंकणी भाषेरी वांड्रय वाढयत आस्सशी 
ताका प्रेरणा दिबन्‌ दीर्घायूष्य दिव्का म्हणू हांव परमात्मालग्गी मागूनू घेत्ता. 


ता १५-०४-१९८१ नालकूर श्रीपादरायु 
यूनियन्‌ पाक, बान्द्रा, मुम्बई 
विनंती 

ह्या पुस्तकांत्‌ यानातिली अनेक कोंकणी घरगुती चेर्डुवांखात्तिरीची 
पद वापरांत्‌ आस्सू फाव आस्सती. हीं कोणालागी आसल्यारी तांनी कृपा कोरन्‌ 

माक्का पेटोनु दिल्यारी तीं मुखावेल्या आवृत्तीत्‌ प्रकाशित कोरु जातर्ली. 
सुरकुंद अण्णाजी राव्‌ 

ह्या कृतीचे सर्व हक्क लेखकाने राकुन्‌ दोवर्ल्याती. 


लेखकाले दोन शब्द (टन हम 
पजू 


दिने दिने कोंकणी भाषेचे वर्चस्व, कोंकणी भाषिक जनांले भगत उणे 
जात्त येंवच्याक लागल्यां. एक्का घरांतरी चेर्डाक चक्क इंग्लिश पदची म्होणू 
निदायतना पोळोनू माक्का अत्यंत दूशख जाल्ले, हांवे त्या मातेक निमगीलें, 
गोमटी कोंकणी पद आसताना इंग्लीश पद म्होणू निदांचे तुमका समाधानकारक 
दिसता वे म्होणु, ती म्हणाली, "माक्का एकूयी कोंकणी पद याना मगेली आवसू 
धोरनू सकडई काँनवेंटांतु शिक्कीली तश्शी जावनू कोंकणी पदांचे गंध ना" 
म्होणु हें उत्तर आयकुनु माक्का अशीची दिसलें, की परंपरागत कोंकणी घरगुती 
पदांची आनी तश्शीची नवीं पोरनी कोंकणी चेर्डुवांक खेळोंची निदकारोंची, 
पाळळें विंदूळची, सांबोंची पदांची एक संग्रह पुस्तक रूपाने प्रगट केल्यारी 
कोंकणीचेरी जांवचे दूर्लक्ष तरी दूर जायद की म्होणू. अश्शी करनी जल्यारी 
कोंकणी भाषेची गोडी परंपरने नातवांक, पणतवांक पावद म्होणु दिसना. 
जाल्लमिती कोंकणी भाषेक सदैव दवरचे खात्तिर हे पुस्तक मगेलें एक प्रयत्न 
जावनू आस्स. थोडी पदं नवीं आनी अनेक पोरनी अर्धकुडी आशिली पदं हांवे 
पूर्ण कोरनु बरयल्या हे पुस्तक बरोंच्याक प्रोत्साहन दिलेल्या श्री सदगुरू परिज्ञानाश्र 
हांगेले तशीची प्रस्तावना बरोन्‌ सहाय केलेल्या श्री. नालकूर श्रीपादरायांकई 
हांव चिर्‌ऋणी जावन्‌ आस्स. हें पुस्तक नक्कल काढूक मगेलो म्हालगडो 
चल्लो अनूप आणी राग बसोंच्याक मगेली सानी सून उषा किशोर हांगेले भारी 
सहाय जाल्लो. हें पुस्तक बरयताना पोरनी पदांचो उगडास कोरन्‌ 
दिलेल्या श्री.वी.के. कामत्‌ हांकाई हांव ऋणी आस्स. 


सर्व कोंकणी समाज ह्या पुस्तकाच्या उपयोगाने घरांतूली गोडी वाढोन 
घेवनु कोंकणी भाषेची सेवा करतली म्होणू आशा करतां. 


ह्या पुस्तकांत्‌ गीतासार अंतर्गत अठरा कडव्यांचे चेरडूवांक सांबोची 


किवा निद्दांची पद बरयिलें आस्स ही तरी नित्य बायलांनी म्हळ्यारी भगवद्गीतेचे 
तत्वयी हांका कळद आनी चेरडूवांगेलेयी मनांत्‌ कोंकणी भाषेचे प्रेम उत्पन्न 
जावनु निश्‍चित घरांतूली गोडी वाढतली म्होणू माका दिसता. म्होणू म्हालगडे 
बायलांक ही पद नित्याक म्होणका म्होणू मगेली आग्रहपूर्वक विनंती. 


इ-३ मॉडेल हाऊस, सुरकुंद अण्णाजी राव 
वाडीलाल पटेल मार्ग, 

मुम्बई - Yoo ००४ 

दिनांक १४-४-१९८१ 


EE] 

प्रातःस्मरणम्‌ 


श्री गणेशाय नमः | श्री सरस्वत्त्यै नमः | 
श्री गुरुभ्यो नमः | श्री मातापितृभ्यां नमः | 
वक्रतुंड महाकाय सूर्यकोटी समप्रभः 
निर्वि्नम्‌ कुरु मे देव, सर्वकार्येषु सर्वदा | 
मंगलं भगवान्‌ विष्णु, मंगलं गरुडध्वज 
मंगलं पुंडरिकाक्षो, मंगलायतनम्‌ हरीः | 


OE 


संध्यास्मरणम्‌ 


शुभं करोती कल्याणम्‌ आरोग्यं धनसंपदा | 

शत्रुबुद्धी विनाशाय दीपं ज्योती नमोऽस्तुते || 

दीप ज्योतिपरब्रह्म दीप ज्योती जनार्दन | 

दीपो हरतु मे पापं, संध्या दीप नमोऽस्तुते || 

भो दीप ब्रह्मरूपस्त्वं, ज्योतिषां प्रभुख्ययः | 

आरोग्यं देही पुत्रांश्च मतीः स्वच्छाही मे सदा || 

रवेरस्तं समारभ्य, यावत्सूर्योदयो भवेत्‌ | 

यस्यतिष्टेतग्रहे दीपः तस्य नास्ती दरिद्रता || 
स्वामी दय्या पांपा 

विद्या दी, बुद्धी दी, आयुष्यवंत करी 


903 


जला मज 


भाषा आमुची कोंकणी 
कोंकणी ही भाषा आमुची, उन्लौयां खणखणी 
भाषा आमुची कोंकणीं || धृ० || 


हिंदी भराठीची वाहिणी, गोडी गोमटी नाजूक सानी 
रक्षण कोरयां आम्मी तिगेली, सर्व सांगतणी || धृ० || 


आम्मी पावले देशविदेश, सोडूनी गोमांतकवास, 
तरी उरो कोंकणी ध्यास, प्रतिप्रतिक्षणी || धृ० || 


बणती सारस्वत घराची, मातृभास होई आमुची 
सेवा कोरयां आम्मी तिगेली, जावन्‌ चिरऋणी || धृ० || 


आवसूवदनी शिक्किली भास, आमुच्या जातीचोश्रास 
प्रेमानें उल्लोंया सदनीं सगळीं अनुदिनी || धृ० || 


सर्व सारस्वत ऐक्याची मूलस्तंभ भाषा आमुची 
पुर्वजांली आमकां ही देणी, वाणी कोंकणी || धृ० || 


घरांतुतरी उल्लोंया कोंकणी | 
ती पूर्वजांगेली देणें || 


राक्कन तिक्का वाङ्डोंचे पुणी | 
आम्मी न्हई जाल्यारी कोणे || 

घरांतुली गोडी 


(तीन किंवा चार महिन्याच्या बाळाक खेळौंचे पद) 


ता ता तिंगण 


ता ता तिंगण, येदें येदें आंगण | 
तिंगण म्हणु खेळद | आंगण बीदी भरद || 
रंगणे हाल्लोन्‌ खेळद | थोंगण केल्यारी हासद || 


६०९०5 


पावनन्दन 


पावनन्दन्‌ पावनन्दन्‌, धांवारे पाय्या | 
खेळुगेल्लेल्या बाळाक आमगेल्या | 
घरां आप्पय्या || पावनन्दन० || 
पावनंदन्‌ पावनंदन्‌, धांवारे पाय्या | 
शेजारी गेल्लेले बाळाक बेग्गी | 
लांबचाक आप्पय्या || पावनंदन || 
पावनंदन पावनंदन, धांवारे पाय्या | 
कणी लावन्‌ दूधपिवोन्‌ | 

'पाळ्यां निद्दाया || पावनंदन || 


® ®, ®, ®, 
koa tc] ५ * 


घोणी घोणी पाक्कं हाल्लई 
सात समुद्र भोव्नु यो | 

सात समुद्र भोव्नु यो 

आनी पिल्लां नुन्नु दी्रु यो || 


वेंचून हाळूळालो नुन्नु पिल्लांचें 
चोंची घाल गो घोण्ये | 

घोणी घोणी पक्कं हाल्लाई 
सात सऱ्द भन्नु यो | 


एथे एथे काव काव 
बैसरे मोरा | 
मोर पावलो चित्रापूर 
शिराली तेरा | 
तेरु चोइता 
चरु खात्ता | 
बुडकुळ्यांतूले उद्दाक पित्ता 
उड्डून्‌ गेल्लो बूर बूर बूर 5 5 | 


(चेर्डूवांक चमकूंच्या शिकयतना म्होणचे पद) 
चांटी चंपटी 
थंई हांगा पावरी || 
पाय्या आयले वांटी 
चांटी चंपरी || 
चांटी चंपरी 
पाय जाल्ले बळकटी || 
बाळ लागलें धांवघ्याक 
चोकलेट दिंय्या खावघ्याक || 

एका पाय्यनें नांतली ती मथूरी 

त्या पाय्याक बांध्यां घागरी 

पाय दवरी गे माक्शी आनी मुखारी 
एका पायाने नांतली ती मथुरी || 


003 


ताटी पिटी तांबोळी 


(मात्थाक तेल लायतना म्होणचे पद) 


ताटी पिटी तांबोळी 

'पाया धोरन्‌ उंबोळी 

तेंडले पान्नां तांबोळी 
आज्ययाने सोळूळली उंबळी 
पांघरोन्‌ घेय्या कांबळी 
ताटी पिटी तांबोळी || 


५, 
३० 


तेत्ते रग्गडी बाळाक तेल रुगडी 

हात्तांक रुगडी बाळाल्या पाठठीक रग्गडी 
तेत्ते केल्यां परमळी 
बाळाले आंग थळथळी 
तेल लावन्‌ न्हाणोंया सटसटी 
बाळ आंगाने गुटगुटी || 


oo «६ 4 A अ 
(न्हाणयतना म्हणचे पद) 


उदाक घाली उदाकघाली बुडबूस . 
आनी उदाक घाली उदाक घाली बुडबूस | 


(9) 


गंधा साबून घेय्या 

आणी बाळाले आंगा लाय्या || उदाक | 
चिक्कोलू वोचून्‌ थळथळी 

बाळाले आंग परमळी || उदाक० || 
गंगा भागीरथी तुगेलेंऽ5 तीर्थ || 


(नांचगो भागीरथी) 


मेत्ये पाल्लो वाटी, भोर्नू काढी ताटी 

हात्तां लाय्या मेत्ती, नांचगो भागीरथी | 

हात्तारी चळ्ळूळी चंदाई, गोरे हातांक गोमटाई 
होकलेक लाय्या मेत्ती, सुकतली सगळी राती | 
फाल्या तिगेली व्हार्डीक, एत्तलो चेल्लो चोंबचाक 
हात्ता पाया मेत्ती, नांचगो भागीरथी || 


*, +, * 
® ® ** 


जै जै घोडा 

घोड्या पाय मोडा 

घोड्यारी थावन्‌ पडा 

बें कोरन्‌ रडा . 

दूसरो घोडो हाडा 

ताक्का कुळीत शिजोन्‌ वाढा 
जै जै घोडा, जै जै घोडा 
घोड्या पाठठीरी उडा 

आनी घोड्याक मुखारी सोडा 
जै जै घोडा || 

घोडो आयलो घोडो 

घोड्यारी बसला चेडो 

घोडो धोलता म्हाणू चेडो धोलता 
घोडो उडता म्होणू चेडो उडता 
घोडो पडता म्होणू चेडो पडता 
चेढो पडता म्हाणू बाळ हासता 


शींक आयली शिंकू 
शीके भयणी खांकू 
खांकी मांयी एंकू 
एंकूने लायल्यां कूंकू 
तिगेले भावू मंकू 
मंकुले बाल डोंकु 
|| शतंजीवी || 


धोल धोल धोल 
धोल्लान्‌ धोल्लान्‌ वाढलें 
केक्की खांवच्याक लागलें 
केक्कों जाल्लीं गोड 
बाळा मावांघरची होड़ 


गोयचें पली सुण्या बाल 
कोण YA ? बाब्बुडी YA || 


च) 


धोल धोल धोल्लय्या 
MA फोवू काल्लय्या 
गोड्ढां एळूळो मूसू 

खांवचो कश्शी घासू || 

धोल धोल धोल्लय्या 
मोगच्या वाली हाल्लय्या 
मोगच्याने केल्ली चिकळी 
बेंबील्या माथ्यांतू माळ्ळूळीं || 
धोल धोल धोल्लया 

आंब्या झाड हाल्लय्या 


आंबे पळळे बुडू बुडू 
बाळाने खाल्ले गोडू गोडू || 


ढोळळूळा रे ढोळूळा 
माड्या रुक्कारी चळूळा 
पाय निसोरन्‌ पळ्ळूळा 
ढोळळा फुटून्‌ गेल्ला || 


* * * * 
4 %* ® ® Pa 


(चेर्डाक चन्द्राक दाखोन्‌ म्होणचे पद) 


माम्मणी आपयी चेर्डा, दोळे निप्पई 
मोडामध्यें, घोड्यारी बसल्या चोई 
वयरी पळे माम्मणी आस्स होई 
कूर्कूटांतू मान घालनू चोई || 

ढाम ढूम ढूम करतलो 
घोड्यारी बसतलो 
माम्मेणीगेरी वत्तलो 

गोड्डी बोभ्भो खात्तलो . 
रुप्या वाट्यांत जेवतलो 
माम्मणी घेवन्‌ येत्तलो || 


हस्ती आयली हस्ती 
हस्तेक आयल्या मस्ती 
मारु लागल्या कुस्ती 
कोरु नज सूस्ती || 
हाडा लोखंडा सरपळी 
बांधा तिगेली सोंडाळी 
हाडा सुंभा दोरी 

बांधा पाय चारी || 


यदो गोंटो बाब्बूडी 

खंई थावनू आयलेलो | 
आंबाड्याच्या रुकारी थावनू 
देवन्‌ आयलेलो || 
आंबड्याचो रुकू 

बांइंच्या कट्यारी 
बाब्बूडीलो बंगलो 

येंबच्या वाट्टेरी 


ka 
हि 


भाक्री भाजी, भाकरी भाजी कायलेरी 
बाबलीगेलो बाभूण येत्ता बैंलारी || 


(चेर्डूवांगेल्या बोट्ट धोरन्‌ मात्याथाई आप्पोण्णु म्होणचे) 


एक्कावव्ठी निन्नावळी राजक ढवळक 
बिब्बूले तळाहातू मनगटू खोप्पोरु 
डोंगरु हणवे बातके नाकसिर 

पिटी पिटी चन्दन टोप || 


हांव आनी बाब्बुडी वोट्टू 
कुंकडा मोट्टो पोट्टू 


OF 


नांचगो पोम्मा नाच 


ढम्मारे ढूम्मू म्हणू कोण नांचता | 

गोमटी गोरी आमची बाबलम नांचता | 
नांचगो पोम्मा नांच तुका बोम्मे दित्तां पांच | 
दोनी बोभ्भे दोनी बोभ्भे नारळा गोडीचे | 
रस्सा बुडोंचे ते तोण्णां उडोंचे || 

तीन बोभभे तीन बोभ्भे साक्रे तुप्पाचे | 
मोव्हां बुडोंचे ते तोण्णां उडोंचे || 

ता तकू तकू तैय्या म्हणू नांचगो नांच | 
नांचगो नांच पोम्मा बोभ्भे दित्तां पांच || 

आगो हात, जिक्कईता पळे 
'पाय हल्लैता पळे 
बाळ मगेले हें, भो गोमटें || भो गोमटे || 
कभला पाकळेचे दोळे 
नांक चांफ्याची कळी 
केसू मोवाळू काळे भो गोमटे || भो गोमटे || 
गोमटे बोट्टांचे बाळ 
रुंद तार्जे कपाळ 
गाल गुलाबा फूल, भो गोमटे || भो गोमटें || 


OO 


दृष्टी काढची 
(मीट हात्तांतु घेब्रु) 


आयिल्याली दृष्टी 
गेलल्याली दृष्टी 

वाटे दृष्टी तिट्टे दृष्टी 
भत्ता दृष्टी परेता दृष्टी 
ब्रह्मराक्षसा दृष्टी 
अन्नाली दृष्टी 
आम्माली दृष्टी 
काळळी सर्वाली दृष्टी 
बाळ जावो पुष्टी 


दिव्यावेल्याने दृष्टी काढचे 
आलेल्यो माळेल्यो दिव्याचो काडोळ्यो 
बाळाक आय॒ष्यवंत करी 


काणी काणी कीदाणी 
राया बाइल राणी 

तिने एक पूसकी मारली 
गांव सकड घाणी || 


(चेर्डुवांक लायतना पुसलांचे पद) 


गाडू गुडू चेल्लक्का | 
पीठ वाटी मल्लक्का || 
पीठां पळूळा बरडू | 
म्हांतारे डोळे कुरूडू || 


कारात्याची बी 
ती वाटून पी 
गोडी खावन्‌ 
जाल्ली बाळाक 
पोट्टा दूकी 
माक्का नाक्का 
तुक्का नाक्का 
आक्काक दी || 

आक्का माक्का ताक नाक्का | 
तव्ळूळली फोडी वाढी माक्का | 
आक्का गेल्ली ताक्काक | 
सुण्याने धरलें नांकाक | 

घे तुगेलें ताक | 

सोडी मगेलें नांक || 


ढूम्‌ ढूम्‌ ढूम्‌ भोळानाथ 
आयलो आमगेले आंगणांत 


जेंबच्याक बशीले बाळ धावलें 
नंदीबैलाक चोंवच्याक 

आयले मांजर धावलें भित्तर 
बाळालें जेवण लेवले 

बाळाने चोयलो खाली पळेर 
होडात रोडूक लागलें 

चाकली कूडको धोरन्‌ हातांत 
घावलें परत चोंवच्याक 
काक्याने येवन्‌ चाकली व्हेली 
लागलें बाळ रोडच्याक 


aa A A + 


एक दोनी अभ्यास करनी 
तिनी चारी पेट्ट भारी 

पांच सह करी अभ्यास 
सात आठ वाचले पाठ 
नव धा बिस्कोट खा || 


OE 


विनोदी अनुप्रास 


चंद्राने इंद्र लोका वोचूनू | 

पंघ्रा नन्द्रबाळी केळीं हाव्दूळीं 

तीं रात्री मान्द्रे मुळां दवरले तावळी 
उन्द्राने येवन्‌ चिन्द्री चिन्द्री कोरनू खाल्ली 


२ 
चेंचे मांयेने क॑चे लोणचें कोरनू 
मांचेरी दवरतना, कचे लोणचें 
चेंचे मायेच्या माथ्यारी पोणू 
चेंचे मायेंले मात्तें पंचम्‌पाड जाल्ले 


३ 
आप्पई बाप्पई उदाक तापई 
बाइले आप्पई कोप्पुनू उल्लई 
ती न्हांवच्या गेल्यारी तपील निप्पई 


९०५०४ 


कुंकडाक मांकडाक व्हर्डीक 


वत येत्ता पावसू येत्ता 

कुंकडाक मांकडाक व्हरडीक ठरता 
दोणीरी बैसून व्हाराण येत्ता 

कट्यारी बैसून जेवण जात्ता 
कुंकडाच्या घरक तोरण 

मांकडालें आयलें होराण 

कोंबडी जाल्या व्हक्कल 

तोंड धरल्यां सक्कल 

कोंबड्याने धरलें सात्तें 

बल्ले व्हरेताले मात्ते 

वत येत्ता पावस येत्ता 
कूंकडाक मांकडाक होरडीक जाता 
मांटवां बसल्यां हॉर 

मंत्र म्हणताती कीर 

चोंवच्याक बसच्याती मोर 
कोंब्याने ओतली धार 

व्हरेत चोयता होकलेक 
होकल चोयता वोणतकी 
पावस आयलो वत आयलें 
कूंकड मांकडाक लग्न जाल्ले 
कूंकडा मांकड झगडली 
आयीले सर्व बेडारलीं 

कूंकड धांवले कूळारा 

मांकड धांवले मागदरा || 


8०९55 


पाल्लें विंदूळची पदं 


किराक रे करंबलं, कायळ्याक रे जांभळं | 
उत्तुम फळ म्हावाळिंग || 
म्हावाळिंगाच्यो साल्यो, कोणमासां न्हाल्यो | 
शेवंती फूलल्यो माघमासी || 
माघमासींच्या वेळी, घर बांधून माळये | 
घराच्या सावळे पाळूळें बांधूं || 
जोई जोई, जोई जोई जोई || 


®, 
2५) 


कुरकुरयो कान्ना | गाई म्हशी गेल्या रान्ना | 
आंबूडीगा आन्ना | गाई म्हशी || 

नारायणा, देवा, करीन तुजी सेवा | 

आठविल्या वेळार, पावरे देवा || 

जोई जोई जोई, जोई जोई || 


योरे गोविंदा, योरे मुकुंदा 
योरे गोपी, नन्द कन्दा 

योरे धावन्‌, मुरली घेवन्‌ 
योरे तूं जनार्दना || 
वेणूवादन करी श्रीहरी 
लोणी दित्तां खांवच्याक 
काणी सांगतां गोडी गोमटी 
मुरली गायन आयकई || 
कोळलू गायन, आयकिल्याक्षण 
बाळा आयली नीद रे 

जोई जोई, जोई जोई रे 
जोई जोई जोई रे|| 


BOF 


यशोदे कृष्णाक सांभईता 


रात्र जाल्ली तूका अजूनी नीद कशी येनी 

निद्दे कृष्णा नीद येतली सांगता हांव काणी 
अयोध्येच्या दशरथ रायाक आशिल्यो बायल्यो तिनी 
पुत्र तांगेले राम - लक्ष्मण भरत शत्रुघ्न गुणी 

पिताचें वचन कोरुक पालन सहित सीता राणी 

श्री रामु पावलो दण्डकावनीं लक्ष्मणा सांगतणी 
गोदातिरीं बांधली तांन्नी पर्णकुटी सानी 

मुनी जनां वारी जीवन चल्लें सुखें समाधानी 
आयली अचानक कुटी शेजारी भांग्राची हरीणी 
चोबनू सीता पतीक म्हणाली धोरनू दिंवका म्हणूनी 
राम - लक्ष्मण गेल्ले धोरुक मायेची हरीणी 
एकळी सौता गांतु बैसली फुल्लांची वीणी 

आयलो लंकेचो रावण राक्षस चोरुक सीताराणी 
जानकीने रोधन केल्लें अती दीन वाणी 

आयलो आवेशू रामवतराची कृष्णाक त्याक्षणी 
कोप्पूनू ताप्बूनू उठानू बैसलो बाळ चक्रपाणी 
कळूळें यशोदेक पुत्रू तिगेलो रामालो अवतारु 
लोणी खावोनू घाल्लो तिन्ने काण्येचो विसरु || 


093 


घरांतुली गोडी 

गीतार्थ अंतर्गत चेडू. क 'निदाचे किंवा सांबोंचे पद 


कवी : सुरकुंद अण्णाजी राव्‌ 


बाळा आयकरे तूं भगवंताची गीता | 
ती म्हणता हांव यो रे तुक्का सांबयतां || धृ० || 


कुरुक्षे्रारी रथारूढ जो पार्थ | 

चोयलो खरें शत्रू, हे गुरु आणी आप्त | 
कश्शी कोरं स्वकुल संहार | 

निश्चय हे पापाचार | 

नाक्का कृष्णा, युद्धाचे हे अनर्थ | 
म्होणू कळवळेनू त्याजिलें शस्त्र | 


२ 
अश्शी पार्थालें व्याकुल मन देक्कन | 


, हरी म्हणता कितलें अज्ञान | 


शरीराक जीवन मरण | 

आत्म हें अमर तूं जाण | 

म्होणू युद्धची हें होई धर्माचरण | 

करी युद्ध योग्य समजून || धृ० || 
३ 


आज्ञानानें पार्थ तूं कर्म घालयिता | 
तरी तें माकशी लागूनू येत्ता | 

आनी प्रकृती कोरोनू घेत्ता | 

म्होणू युद्धची अवश्य आत्तां | 

तव कुल धर्म योग्य रीतीने करी | 
तत्व हें तूं सदां लक्षां धरी || धृ० || 


है. 


ह्या कर्माचें गुप्त गती तूं नेण | 

करी ममपदी कर्मार्पण | 

तेदना कर्मबंधन सुटता | 

आनी कर्म ब्रह्मत्वा पावता | 

नाक्का तूका कर्मफलांतू आशा | 
हेंची खरें तरणोपाय सहसा || धृ० || 


५ 


ज्या ज्यावेळी धर्म संकटानें बूडता | 
आणी अत्यचारु घडता | 

सज्जनांक कष्ट येत्ताती | 

दुर्जन राज्य करताती | 

त्यावेळीं अवतारु हांत घेत्तां | 

आणी सज्जन रक्षण करतां || धृ० || 


६ 


जो कर्म करी तरी कर्मफल त्यजता | 
तो सन्यासी कीं योगी असता | 
ताका द्वेशकांक्षा नसता | 

दोषांचे पाप न लागता | 

ना रे ताका शत्रू अथवा मित्रू | 
परत्रह्माक तोची पात्रू || धृ० || 

कर्म योगु हो तूंते गभ कोरुक | 
करी योगाभ्यास अच्क | 

यमनियम इत्या | 

मन येतलें स्थिर अवस्थेक | 
असाध्य अश्शी काहींना अभ्यासाने | 
पावता तूं सिद्धी साधनेनें || धृ० || 


८ 


जो नियमानें चितन मगेलें करता | 

तो अंती ममपद पावता | 

पस्मात्मालें ध्यान चित्तीं | 

चिंतनेंत धरी आसक्ती | 

अंत्यस्थितीं मती तशी गती पावता | 
म्होणू चिंतन करी न चुकतां || धृ० || 


९ 


माका भक्तांची आवडी बहू आसता | 
म्होणू तांच्यांत्‌ मग्न हांव जात्तां | 

जो अनन्य माका भजता | 

ताजें योगक्षेम हांव चोयतां | 

स्त्री, शुद्र किंवा वाणी हांकाई पावतां | 
हे तुका निःसंशय सांगता || धृ० || 


१० 


हांवची तो सर्वांतूलो विभूती | 
जें विशेष आस्स थंयीची मगेली वस्ती | 

पर्वतां हांवची मेरू | 

. जलराशीतु हांव सागरू | 
देवांतू हांवची बा तो इन्द्रू | 
आणी नक्षत्रांतू चन्द्र || धृ० || 


११ 


दर्शवीले विश्वरूप कृष्णानें | 
तेजस्वी योगबलानें | 

तें भयंकर रूप विराट | 

ना आदी अंत आणी वाट | 
देक्कनू हें पार्थ जाल्लो भयभीत | 
हरी दिसलो चतुर्भुज परत || धृ० || 


१२ 


निर्गुण या सगूण अशी ह्या भक्ती | 
उभयांने पावताती मुक्‍ती | 

सुलभ ही भक्ती सगूण | 

ही माक्का प्रिय तूं जाण | 
म्होणू हांव सांगता तुका प्रेमानें | 
अधमुक्ती भक्ती योगाने || Yo || 


१३ 


ह्या देहाक क्षेत्र अशी म्हणताती | 
आत्माक क्षेत्रज्ञ अशी वदताती | 
देहांतु आस्सून्‌ तरीकई | 

तो देहातीतची होई | 

जीवरूपानें दिसता तोची भोगता | 
तरी साक्षी मात्र तो जात्ता | धृ० || 


( घरांतुली गोडी ) 


१४ 


संपददैवी व्हयी ही मोक्षाक | 

आणी आसूरी ही बाधक | 

ह्या कामक्रोध लोभाक | 

दिवनाक्का आसरा आयक | 

हीं तीनी नरकाचें व्हयी द्वार ; 

म्होणू त्याग हीं तीनीं असूर || धृ० || 


१५ 


निर्दोष जरी परधर्म तो असतां | 
तरी स्वधर्म योग्यची सांगतां | 
स्वधर्मा चरण हें मुख्य | 
तांतूची सद्वती शक्य | 

भयंकरू तो परधर्मूची होय | 
म्हणु परधर्मांतु अपाय || 


१६ 
ज्या कर्माने, तूं पावन जात्तलो तें करी | 
नाका पापकर्म अविचारी | 
सोणू तूं सर्वधर्माक | 
शरण यो माक्का एकळ्याक | 
करतां तुका पापांथावन्‌ मुक्त | 
पतलो पार्थाक बोधु हो युक्त || धृ० || 


१७ 


श्री कृष्णारे अर्जुन म्हणता नमूनू | 
स्मृती आयली माक्का परतूनू | 


Kisii 


आतां विरलो सर्वही मोह | 

आतां उरनी काहीं संदेह | 

तूं सांगता तश्शी हांव सिद्ध युद्धाक | 
दृढमतिनें कर्तव्याक || धृ० || 


१८ 


धृतराष्ट्रा खंइ कृष्ण आणी पार्थ | 
थंई नीती जय आणी अर्थ | 

मत करता संजयू व्यक्त | 

नृपतिक सांगतना युक्त | 

आयका हें गीता सार सुखकारी | 
सुरकुंद अण्णाजी हें विवरी || धृ० || 

दोणी आईली दोणी 


दोणी आईली दोणी 

त्या दोणीरी बसल्या कोणी 
ही शिरस्तेदाराली वेणी 
देंवतना शरगाक धरा कोणी 
ही शिरस्तेदाराली वेणी || 


उदकांत आशिल्ली खणी 
तिगेले आंगारी सकड पाणी 
तिगेल्या पायांक लागली घाणी 
तिगेल्या शरगाक धोरन्‌ ताणी 
ही शिरस्तेदारली वेणी || 

हाडा खांवच्याक सांदण लोणी 
आणी पिंवच्याक दिय्या फेणी 

ही शिरस्तेदारली वेणी 

तीका माणाई दिय्या कोणी || ती || 


तिका माळूक आबोली विणी 
ती पक्षां मध्ये घोणी 

ती रायबंदरची राणी 

तिक्का वाट दाखया कोणी 

ती शिरस्तेदाराली वेणी || 


VEE 


निसर्गाचो नियम जाण 


रुक्कारी यक्कीलें पिक्किलें पान | 
सुक्कनु सक्कल पडतना || 
पाचवे पान चोवनू तिक्का | 
व्यंग हासो हासतना || 


आजी हांव मात्येक मेळता | 
फाल्या तूंबई थंईची येत्ता || 
पळळेलें पान चोवन्‌ सांगता | 
तरनें पान हासतना || 

आजी चिगुरु फाल्या पान | 
परांक पिकूनु वत्ता त्राण || 
निसर्गाची नियम जाण | 
कोणकई YA || 

दुसर्याक दीनी दुःख | 
करनी हांवे अतिरेक || 
वत्तांतु पावसां राखलें तुमकां | 
'पाचवेपण आसतना || 


003 


नाका रामा 


नाका रामा दोणीरी माज्या दोवरुं तुझे पाय | 

दोणी माजी चेल्ली जाल्यार कितें कोरु हाय || धृ० || 
आतांच चोयलो दोळ्यान मज्या फात्तर जाल्ली कन्या | 
भयं करता माका दोणी माजी चल्ली जायत की धन्या || 
दोणी माजी चल्ली जाल्यार YA किते कोरु | 

एत्तले वत्तले लोकांक न्हंयच्या पेल्ताडी कशी होरु || 
गरीब हावें पोरालीं मजी पोटं कशी भरु | 

वाचप याना बरप भालना खरें कांवळ गोरु || 

बाईल माजी रागार एतली दुसरेक कित्याक हाडली | 
नालीस करतले गांवतले सारे, बाईल कुळार वतली || 
चुकी तुमच्या पाय धूळिची समजलो हांव राया | 


धुवनू तुमचे पाय हांव पेल्तडी व्हर्तां येय्या || 
४७०5 


उल्लेतना उलटी विनोद (SPOONERISM) 


(दोन शब्दाच्या प्रथम अक्षराची अदलबदल) 


आण शेंगारी 
मेण शेतारी 
मग्गीं व्हर 
हापूस बागला 
हासत बागलो 
भाजी आटली 
पान्ना आड 
किरु पोळचता 
पाल्लो चडू 
'पंडित गारायी 
'पोरनी तोंरी 
खाड बोक्यांतू 
सांत्ते मडुळ 
पान्नाक कासू 
हातू फूगला 
रस्सू पिवळय्या 
फूगून्‌ हासता 
YA हासता 
पळ्ळलो साधू 
रायु पग्गडता 
धग्गा भोंवडाई 
राग वानांतू 7 
दहीं मागडी 

शेण आंगारी 
शेण मात्यारी 
वग्गी मर _ 
बापूस हागला 
बसत हागलो 
आजी भाटली 
आन्ना पाड 
पोरु किळचता 
चल्लो पाडू 
गांडीत पारायी 
तरनी पोरी 
बोड खाक्यांतून 
मात्तें सडुळ 
कानाक पासू 
पूतू हागला 
पिस्सो रवळच्या 
हागून बसता 
हागून पूसता 
सोळळलो पादू 
पाय रुगडता 
बोग्गा धांवडाई 
वाघ रानांतू 
मांई दगडी 


नहीं मागडी रू माँई नागडी 
हात पूसता - 'पूत हासता 
तूप रुज्जें - रुप तूजें 

मोग्गा सवे 


. नक्षत्रीकसो माकशी लागला 
. कोप्पा जमदग्नी 

. सुट्रेमहांकाळी 

. गांव भवानी 

दूर्वासू 

. तूज्या तोंडाक हळदी 

. तूंज्या तोंडाक साखर 

हुम्मणें 
कसले म्होणू सांगा ? 
अडकळ पडकळ तांब्या भाण बत्तीस पिंपळाक एक पान 


आक्कागेल्याघरां दिवो तांगिल्या घाराई उज्वाहु 
लाग्गी बोयसूनु चोयताती एकळ्याक एकलो दिसना 


EN RRC: ER रि 


कात्तर्ल्यारी वाडता निकळाय्लारी मर्ता 


सरसर वाली स्वर्गारी गेल्ली आवसू मोरनु दव्ह वाहेर सरली 


आवसु काळसावळी धुव्ह गोरी धुव्हेली YA भो गोमटी 
भित्तवेलो सुन्तु रुप्याचो भाईलो सुत्तु भांग्राचो 
झग जाता बिळांत वत्ता 
तिन पायां तिकडो घोडो ताजेरी बसला काळो चेडो 
०. दिगायेने कापल्यारी शंखू आडायेने कापल्यारी चक्रू सोडायल्यारी धा 
वीस, हूंगल्यारी वासाणी 
१. नांकारी दिया चोडूक कान धोरन्‌ शिकयतां वाचूक 
१२. पांख नात्तीलो पक्षू वारे आस्सो वत वैरी वैरी उडता बांधूनू गळ्याक सूत 
३. बेकनायका बायलेक सर्वांगा डोळे हांवे म्हळेलें फट्टी जाल्यारी मागदण 
वोचून पळे | 
१४. पाय ना हात ना चाबद म्हळ्यारी दांत ना धोरुक हूष्यार, वाघाक आणी 
सिंहाथाई सोण्णा 
१५. चीं कोरचें पक्षाक आंगारी येत्ताती डोळे हांव म्होणचें फट्टी जाल्यारी 
वासरें वोचूनू पळे 
१६. चाबल्यारी चाबता उज्जो नहीं माजर नहीं 
१७. दोनी गुड्डे मद्धें वागु रडता 
८. गळो आस्स मात्तें ना | रट्रो आस्स बोट्ट ना स्वतः नरभक्षण कोरन्‌ दिसता 
बाह्यर भोंवतना 
९. रुप्पे वाट्टे मोग्रया मिट्टे तांतु पांच चल्यो नांचताती | 

९. 
१०. नहींच्या पेलतडी - धर्मस्थळ 


गुट्टा भास 


केवल कातल - एक रुपई 
वेटी - दी 

राव कातलं - दोन रुपयो 
वेद कातलं - चार रुपयो 
पांडव कांतलं - पांच रुपयो 
अष्टम कातलं - आठ रुपयो 
अवतार कातलं - धा रुपयो 
कौरव कातलं - शंभर रुपयो 
भूसप्प्या - सर्प 


११. पाड नांवाचो - कापणीचो 


१२. गोकर्ण केल्लें - कापणी काळळी 

दुश्शासान वधा 


श्री महाभारतांतुले 
दःररयासन वधा 


कोंकणी भाषा 
यक्षगान प्रसंगु 


आळावण 


मस्त वर्स फूडे खेळ तुळु भाषेने जात्ताले खैं. माग्गीरी केदना प्रसंग 
कन्नड भाषेने बोरोंन्वाक सुरु केल्ले तावळी धोर्नु खेळ कन्नड भाषेने जांन्वालाग्ले. 
कन्नड भाषेने सुर्वेऽक प्रसंगु बोरोब्रु कन्नड समाजा मुखारी सुर्वेचो खेळु कोर्नु 
Jana तावळी जानांक नवल दिस्लें आस्का. आत्तं कन्नड भाषेनेची खेळ 
जात्ताती. "दुःशासन वधे" म्हळ्ळेलो कन्नड भाषेने आश्शिल्या प्रसंगाच्चो सानु 
एकु भागु घेब्रु, केनरा सारस्वत एसोसियेशनाच्या दीपावळी कार्यक्रमा वेळारी 
कोर्नु दाक्कोंचा खात्तीर, श्री सुर्कुद अण्णाजीरायाने पदं आनी संवादु कोंकणी 
भाषेने बोरोब्रु कोंकणी समाजा मुखारी दवोर्चे केल्ला. खेळु कोंकणी भाषेने 
कोर्नु दाक्कोंचो हो सुर्वेचोची. कोंकणी भाषेने प्रसंगु आनी संवादु बोरोंन्वी शैली 
अण्णाजीरायाक आस्सम्हुणु माक्का खात्री आस्स. इत्याक म्हळ्यारी १९४८ 
सालांतु आम्गेले परम पूज्य सदुरु श्रीमद्‌ आनंदाश्रम स्वाम्यांगेली सवारी मुंबई 
आयिल्या वेळारी "चित्रापुर वैभव" नाटक कोंकणी भाषेने बोरोव्रु समाजा . 
मुखारी ताणे दव्वलेँ. हें नाटक ताणे किल्ले गोम्टें कोर्नु बरेयिल्लें तित्लेंऽ गोम्टें 
कोर्नु हो प्रसंगु आनी संवादु बरेयला. खेळु नाट्यकला मंडळाचे, समाजा 
मुखारी दव्वर्तले. पदं आनी संवादु कश्शी माक्का गोम्टो दिसला, तित्लोची 
अथवा ताज्ापाशी चड गोम्टो जाब्रु कोंकणी समाजाक दिश्शसी, नाट्यकला 
मंडळाचे उमेद्वारं कोर्नु दाक्कयितले म्हुणु माक्का विश्वासु आस्स. हें दोनी शब्द 
बोरोव्चांक माक्का संधी दिल्लेल्या खात्तीर श्री अण्णाजिरायाक हांव आभारी 
आस्स. 


ताळमक्किवाडी शंकर एम्‌, जोताडी 
आदित्यवारु 
३०-१०-१९५५ 


अर्पण पत्रिका आनी दोनी शब्द 


"दुःशासन वधा" हें मगेलें प्रथम यक्षगान कवन, मगेल्या कोंकणी 
भास जाण जाल्लल्या, बांधवां मुखारी, दोवर्त आस्स. माक्षी मगेलो पूज्यपिता 
सुरकुंद कृष्णराव, आनी मगेलो बाप्पोल्यो सुरकुंद नसिंग्राव्‌ हान्नी दोग्गानी, 
यक्षगाना विशयांतु दाकयिली आसक्ती आनी प्रेम, आनी त्या वेळारी तान्नी 
यक्षगान ऊ जितावस्तेक हाडूक केल्ललें धड्पड माक्का आजिकयी उग्डास 
आस्स. हे यक्षगान कन्नड भाषेंतु मात्र प्रकट आशिल्मिती, आनी मुखारी आम्गेल्या 
चेर्डुव बाळांक कन्नड सिक्चे अगत्य पण्णात्तिल्मिती, आम्गेली पूर्वजांगेली एक 
यक्षगान कला आम्गेल्या मुखावेल्या परंपरेक लोप जान्रु आम्गेल्या पूर्वजांगेली 
कष्ट पूरा व्यर्थ वचुनज्ज मळळेल्या ह्या एकमात्र हेतुने हे यक्षगान कोंकणीतु 
हाड्ची प्रयत्न, धैर्य आनी खट्पटु करीत आस्स. यक्षगान विद्येंतु माक्का गुरुप्राय 
जात्रा शिल्तस्ल्या, मगेलो बाप्पूसु सुरकुंद कृष्णराव्‌ आनी बाप्पोल्यो सुरकृंद 
नरसिंगराव्‌, हांका दोग्गांकायी मज्मिती पांन्ची तसली कृतज्ञता फूल दिव्वें कडे 
पाकळी, ह्या न्यायाने ह्या यक्षगान कवना रूपाने प्रकट करीत आस्स. हे मगेले 
"दुःशासन वधा" म्हळळलें प्रथम कवन, हांगेल्या दोग्गांगेल्यायी पूज्य स्मरणार्थ 
तांगेल्याची चरण कमलांतु अर्पण कर्ता. 


सुरकुंद अण्णाजी 


कोंकणी भाषेंतु कवन कोर्चे भारी कष्टा काम. तांतूयी यक्षगान कवन 
आनीकयी कष्ट जाब्रास्स. जाल्मिती ह्या कवनांतु अनेक दोश आस्सु फावास्सती, 
प्रेक्षकानी, हे मगेलें प्रथम कवन हंसक्षीर न्यायाने ग्राह्य कोर्का म्हणु मगेली 
नम्र विनंती. 


कृतज्ञता 
कन्नड यानात्तिल्यांक यक्षगानांतु अभिरुची उत्पन्न कोर्का म्हळळल्या 
निमित्ताने कोंकणीतु प्रसंगु बरयी म्हणु माक्का उमेद दिव्रु तात्तावळी अनेक 
नमून्यारी उत्तेजन दिल्लल्या मगेल्या मित्र जाल्तस्ल्या बस्त्रूर दिनकरराव्‌, हेम्माड 
भवानीशंकर राव्‌ आनी कल्याणपुर नरहरी भट्ट हांका हांव भारी कृतज्ञ जात्रास्स. 


सुरकुंद अण्णाजी 


ह्या कृतीचे सर्व हक्क लेखकाने राक्कनु दोवर्ल्याती. 


73, Model House, 
Proctor Road, 
Bombay - 4 
12-11-1955 


दुरशासन वधा 
यक्षगान प्रसंगु 


लेखकु : सुरकुंद अण्णाजीराव्‌ 


भामिनी 
१.  ईशपुत्रुजगद्धरितुसं| 
तोष निधी मार्तांड कोटी प्र | 
काशु मधु सिंधुर निभाकृत वदन गुणसदनु || 
'पाश मोदक हस्त निरुपमु 
मूशिक ध्वज तूंची त्रैजग 
धीशु दीमाक्का निर्विघ्नता भारी दयकोर्नु || 


राग: सौराष्ट्र अष्टताळ 

२. भारद्वाज गोत्री | सारस्वत द्विज जाती | 

सुरकुंद कृष्णय्यालो || 

चिरंजीवी अण्णाजी | बरैता हो प्रसंगु | 

गुरुवर्यागेल्यादयेने || 

वर भारतांतूली | कृष्णावतारा काणी | 

हरुषाने आयिकयाती || 

नरहरी तुम्चेरी | करुणाकर्तलो भारी | 

सिरी राज दैत्यारी || 


द्विपदी 


३. आदी कवी वाल्मीकी रुषिक नमः कोर्नु | वेदव्यासादी 
मुनी जनांक पांय्पोण्णु | विनयाने गुरुपादयु 
ग्मस्मरूनु | जनक जननिक हांवें दंडवत घाल्नु || 


कौरव 


चारक 


महा भारतांतुले दुश्शासन हनन | यक्षगाना परिने 
बरैता गुरुकृपेने | तप्पतांतुले क्षमाकोर्नु सुज 


नानी | ओण्पिगेने प्रोत्साह दिंव्का कोविदानी || सदुरु 


तु सर्व विघ्नांक हरणकोर्नु | सद्गती तूं दी 
माक्का माग्तां पांय्पोण्णु || 


गणपती पूजा 
गजमुख गणपती देवाक | 
त्रिजग वंदिताक आरती ओव्वाळा | 
प्रथम पूजार्हाक | कौतिंविख्याताक | 
सतत संतोषाक | आरती ओव्वाळा | 
सृष्ठीतु भक्तालें | इष्ट साधूनु दिंन्वा | 
जट्टी विघ्रेशाक आरती ओव्वाळा || 


राग: भैरवी झंपेताळ 


वर हस्तिनापुरी | कुरुकुलोत्तमरायु | 
कौरवेशवरु आयिलो ओड्डोलगाक || 
परम वीरु तो कर्ण अंगदेशाधिपती | 
कुरु पुत्रु दुश्शासन आयिले सांगाती || 


सलामु घेरे | भले महाराया | 
आयिलो हांबु | तव गुलामु || 
अक्डदिं सलाम्‌ | अक्डदिं सलाम्‌ | 
सलामु घेरे | भले महाराया | 


आयिलो हांबु तवगुलामु || अक्डदिं सलामु | 


दुश्शासान वधा 


चारक 


राग: सारंग अष्टताळ 


धन्यातुं आयिक राया | सांग्तां हांव | 

जनांगेले मत हें जीया | अपशकुनाची संगती 
म्हण्ताती जन | कृपाकोर्नु आयिकराया | तूं सदया || 
जनांगेली भयभीती हें | अज्ञान म्होण्का अनुमानु 
नाक्का हाक्का || जय आम्कां खरे हांतु भारता 

युद्धांतु | नाक्का संशय धारण | मनांतु || 


रागः भैरवी झंपेताळ 


दुश्शासन 

८. _ नित्यावारी ना इत्या अण्णा तुगेले वदन | 
अती दुःखिदिस्तातुं कारण तें सांग || 
अती महारथी आम्मी आस्सती समर्थ खरें | 
अतुल साहसी आम्मी चिंता हें अयोग्य || 
सांग मम अग्रज तू भंगु कस्लो आय्लो | 
अंगी धैर्य हें घेब्रु इंगित तें सांग || 

राग: शंकराभरण आदिताळ 
कौरव 
डि सांगु कशी भावा मगेल्या | दुश्शासना 


चोब्रु घडली ही दुर्गती | दुश्शासना 

प्रीती पुत्रु लक्षण गेल्लो | दुश्शासना 

अती दुःख भय्य दिस्ता | दुश्शासना 

YA भीष्म गुरु द्रोण | दुश्शासना 

रणरंगांतु अमरजाल्ले | दुश्शासना 

त्रिजग वीर भीमार्जुनांक | दुश्शासना 

आनी तांका आत्त जिंक्तले कोण | दुश्शासना 


दुश्शासान वधा 


राग: केदारगोळ झंपेताळ 


दुश्शासन 

१०. अण्णा नाका चिंते मनांतु | पांडवांक हनन कर्ता 
रणांतु || दी तूं धुरवीळ्य आत्तां | सोक्क मोण्णु | 
वैर्यांक मार्नु सोड्तां | दयकरी माक्का अनुज्ञा | 
मारुक त्या | वायुसुत भीमसेनाक्‌ || समरांगणांतु 
थेट | दाकैता तांका | यमपुरावच्चिवाट || 


राग: सौरष्ट त्रिबुडेताळ 
कौरव 


११. वचन दुश्शासनाली आयिकूनु | धैर्य पावुनु 
तोसुयोधनु | वीर अनुजाक भारी होगळुलो तोंडं 
भोर्नु || वीर कौरव मुकुट मणी तूं शूरतुं कुल 
तिलकुतुं खरे | मारी वैर्यांक घेरे अनुजा दित्ता 
धुरवीळय || 


राग: सौरष्ट त्रिबुडे ताळ 
दुश्शासन 


१२. युद्धवेशा भरणलंकृत | सीस कवचित्यादी शोभित | 
पाब्लो दुश्शासनु रणांगणी | भावाक पांस्पोण्णु || 


राग: पंतुवराळी मट्टताळ 


भीम 


१३. अरी दुश्शासनाक्‌ | चोन्रु भीमाने | गरने घुंव्डाय्लो | 
गधा तोषाने | मेळळो आजी तूं पळळो हात्तांतु | संधी 
योग्यही सूड घेंन्चाक || 


दुश्शासन 
जीब आस्मणु बोब मार्नाक्का | आर्भट दिल्यारी वीरु 
म्हणाती | आरे वृकोदरा | करी तूं युद्ध | शौर्य तुगलें 
तूं दाक्कयी कार्यातु | 


राग: सौराष्ट्र त्रिवुडे ताळ 
भीम * 
१४. आयिलो तूं आहा देशद्रोहिरे | आयिलो तूं आहा बद्ध 
वैरिर | आयिलो तूं घराक अग्नी लायिलो | खूळ शत्रु || 
भर्लेल्या सभेंतु त्यादिसु | धोर्नु पांचाली गेले निस्सप | 
क्रूर रीत्या ताळळें तूंवे कौरवनुजा || वेळु आयिलात्तं 
शिक्षा भूग्गूक | खूळ दुश्शासना तूं आयिकरे | सीळनु काड्ता 
शरीर तुगेलें युद्धकरी || 


राग: शंकराभरण मट्ट ताळ 
दुश्शासन 
१५. अरे भीम मार्ता हांव | प्रथम हो शरु || धीरु खरो 
जाल्यारी तु कऽरी तो चूरु || ताण्णु दुश्शासनाने मार्लो 
अन्त्रु रोषाने | बाणु लाग्गूनु कुंती पुत्रु चिडू दुक्किने | 
भीम 


१६. कौरवनुजा शरु तुगेलो तीक्ष्णु तो खरो || कऽरी सहन 
` गदेचो प्रहरु मार्ता सत्वरा || भीम दुश्शासनालें 
युद्ध चल्लें जोरानें | समर भूमी हाल्ली गधा शस्त्र प्रहराने || 


व॑चन 
१७ बद्ध वैरी तो भीमु | रौद्र वेशु तो घेन्नु | यद्वत्‌ 


दुश्शासान वधा 


हिरिण्याक्‌ मार्चो नरसिंहु सो | अद्वितीय शक्‍ती 
शौर्याने आय्लो शब्ध आर्भट घाल्तची || 


राग: सौराष्ट्र त्रिवुडे 


रुद्रभीम 
१८ फक्कने मेळळो तूं हात्तांतु | मोड्तां | सोक्क तुगेलो 
क्षण एक्कांतु || धिक्कारु तुगेल्या त्या बुद्धीक | क्रूर रकसु 
पात्र तूं शिक्षेक || आंतं तुगेली आत्तं पिस्सूण्णु | मम | 
'फतु मेर्सुतां क्षण अर्धातु || गेल्ले खंयी ते कर्ण 
` शकुनी | आनी | गेल्ले खंयीते सल्लागार || 


भामिनी 


रुद्रभीम 

१९. जाल्ले ज्ञापक अनिल पुत्राक | दिल्या भाषेचें माक्षी कृष्णेक | 
सीळनु उदर तें दुष्ट दुश्शासनालें रणरंगी || तैल सम 
तार्जे रक्‍त लावुनु फुल्लं माळतलों ताज्या आंतांची | 
पऽळे निष्चय सूड घेत्तां दुष्टाचेरी || 


राग: सारंग अष्टताळ 


द्रौपदी 

२०. हळू हळू आयिली पांचाली | भयग्रस्त जाल्ली | चोत्रु 
रणहत्याची शैली | कित्लें अद्भुत दृश्य हें | पळेलें हांवे 
अवतरलो नरसिंहुवे | हिरण्यासुराक श्री हरीने मार्लली 
परी | दृश्य भयंकर खरो खरी | हो कोणु वर भीमुवे 
आश्चर्य जात्ता | हरी हर मुरवैरिवे | बहुपरी आश्चर्य 
पान्नु द्रौपदी देवी भीब्रु राब्ली ती चोय्तती बहु भीती || 


दुश्शासान वधा 


रुद्रभीम 

२१. योगो मोहनांगी मगेली मोग्गाची पांचाले | घेगो 
माळतां मात्त्यां तुक्का वैरिलांतं प5ळे || पापी दुष्ट 
दुश्शासनु अधोगतीक पाव्लो | लोपजाल्लो जगांथाव्रु 
शापु तुगेलो लाग्लो | काळळी तान्ने लाज तुगेली कौरवा 
सभेंतु | म्होणु हांवे घेत्ली भास | मार्ता ताक्का 
युद्धांतु || दिल्या भाषे अनुसरूनु माळतां तागेलीं 
आंतं | रक्त लाब्रु केस ओळोनु आंबाडो तुगेलो बांतां || 


भामिनी 
द्रौपदी 


२२. तूंची शहभास्‌ खरो पराक्रमी | पंचपती मम पांड 
वांतु | वांचयिले माका कष्टांथान्रु तुंवे एक्ळ्या 
नेची || पांडु पुत्रांतु तूंची सुंदरु | पांडु पुत्रांतु 
तूंची खरो वीरु || पांडु पुत्रांतु तूंची मम 
मोग्गाचो पतिरायु || चंद्र वंशाचो तिलकु तूं 
आहा | अंधपुत्राक मार्नु तूवें मम | कुंदु मनाचें 
धूर केल्लें प्रणाम तुक्का || 


वचन 

भागवत 

२३. ्याप्रकारी द्रौपदीने भीमाक वंदन करीतास्तना | श्री 
इंदिरा रमण गोविंदु चित्तैसुयिलो रणरंगीं || 


कच्या 

२४. देवु आय्लो | देवोत्तमु | देवु आय्लो || गरुड वाहनु 
आय्लो | उरग शयनु आय्लो | सुरनर वंद्यु आय्लो | 
सिरिरायु आय्लो || वसुदेव पुत्रु आय्लो | यशोदा 
नंदनु आय्लो | असम साहसी आय्लो | हृषिकेशी आय्लो || 


दुश्शासान वधा 


'पूतना संहरणु आय्लो | मातुळ मर्दनु आय्लो | पातक 
हरणु आय्लो | पद्मनाभु आय्लो | 


वार्थिक्य 

द्रौपदी 
२५. नमो नमो चिदानंद गोविंद गुणवृंद 

नमो नमो इंदिरा रमण श्रीकृष्ण || 

नमो नमो महिपाल श्रीलोल गोपाल | 

नमो नमो तुक्का घनश्याम वरधाम || 

राग: नीलांबरी रूप ताळ 

गा 


२६. समाधान केल्ले द्रौपदीक श्री कृष्णाने | अनुमानु नाक्का 
तुक्का समरांतु दुष्टाले नाशाक कारण | पतिवृते तव 
दुःखाश्रु || तव जठराग्निने जोळनु गेल्ले खरे अवनीरी कुरु 
संभव | दुःखाचे दिन सर्व अस्तजाल्ले पऽळे | सुखी जात्ली 
जगीं तूं आत्तां || 


मंगल 

२७. मंगलं जय मंगलं || मंगलं लक्षुमी रमणाक | 
मंगलं मत्स्यकूर्म वराहाक | मंगलं नरसिंह 
देवाक | मंगलं भगवंताक || धृ || मंगलं वामनव 
ताराक | मंगलं श्री परशुरामाक || मंगलं श्री 
रामचंद्राक | मंगलं यदुवीराक || मंगलं भौधा 
वताराक | मंगलं ब्रह्मांडधीशाक || मंगलं कल्क्याव 
ताराक | शरधी शयनाक मंगलं || मंगलं जय मंगलं || 


SBTC 


श्री चित्रापुर चरित्रेचे पोवाडे 


श्री चित्रापुर चरित्रेचे पोवाडे 


अर्पण पत्रिका 


परित्राजकाचार्यवर्य परमहंस परम पूज्य 
श्रीमत्‌ सद्गुरु सद्योजात शंकराश्रम ॥ हांगेल्या पवित्र चरण कमलांतु 
ही मगेली कृती अर्पण कर्ता 
सुरुकुन्द अण्णाजी 


लेखकाले दोनी शब्द 


हे कोंकणी पोवाडे मराठी रागारी आस्सुनु साधारण पूरा रागारी म्हणूक 
४५ मिनिट लाग्ताती. प्रथमतः १९५३न्तुं करयिले आनी प.पू. आनंदश्रमांगेल्या 
सानिध्यांतु हट्टंगडी दत्तात्रय शंकर भट हांने म्हळळले. हे आयकून स्वाम्यांक 
भारी संतोष जालो. तान्नी माक्त आपवूनु सांग्ले, आमका भारी समाधान जाल्लें. 
मुखारी मठांतु बदलावण जात्तची गेलूतशी ती बदलावण पोवाडे रूपारी रचूनु 
ह्या पोवाड्यांक मेळोनु घे म्हणू म्हणाले. त्याप्रकार ह्या पोवाड्यांतु त्रतीय्‌ 
परिज्ञानाश्रमांगेले आनी सद्योजात शंकराश्रमांगेले पोवाडेयी बोरोनु चित्रापुर चस्त्रिचे 
पोवाडे पूर्ण केल्याती. हांतु पांच लाईनाचे आनी चारी लाईनाचे अश्शी पोवाडे 
आस्सती. म्होणचे रागूई वोगळोऽची आस्स. मगेलो बाप्पलो भावु अनंतु हे 
'पोवाडे म्होणचे कार्यक्रम कर्ता. म्होणूक इच्छितानी माक्का एवनु मेळ्यारी 
रागारी कशी म्होणचे म्हणु दाकोनु दित्तां. 


श्री चित्रापुर चरित्रेचे पोवाडे 


श्री चित्रापुर चरित्रेचे पोवाडे 


१. प्रार्थना प्रथम गणराया | 
शूर्पकर्णाय | नमन तुझे पायां | 
कोर्डनु हांव मागतां ज्ञान शक्‍ती | 
मगेल्या कामांतु यशः पूर्ती | 
दीवनु माका उद्धरी ह्या जगतीं || जी जी जी जी || 


२. नमस्कारु भवानी-शंकराक | 
चित्रापुराधीश | दीनबंधुक | 
करतां हांव वर्णन ही तुगेली | 
क्षमा करी स्खलनं सर्व मगेलीं | 
करी तूं रक्षण सर्वांगेलीं || जी जी जी जी || 


३. गुरु विनह जीवन हें व्यर्थ | 
म्हणु दुःखीत आशिले सारस्वत | 
त्या वेणीं महाबलेश्वरानें | 
दुःख दूर केल्ललें हें चरित्र | 
सुरकुंद अण्णाजी कवन करी | जी जी जी जी || 


४. कर्नाट वीर देशांतु | 
इसवी सत्राशेंतु | नगर शहरांतु | 
चलयतालो बसप्पु राज्य भार | 
सारस्वत तागेले हुद्देदार | 
योग्य आनी प्रीती पात्र नौकर || जी जी जी जी || 


५. हॉन्नावर म्हाल्लो एकळो मंत्री | 
दुसरो चंद्रकमती | तीसरो तो | 
गंधद रंग कामती | 
चौतो श्री रामचंद्र हवीक जाती | 
आशी होई बसप्पाले मंत्री || जी 5 जी जी जी || 


श्री चित्रापुर चरित्रेचे पोवाडे 


६. सर्वत्त विप्र सारस्वत | 
प्रमुख हुद्यांत | चोवनु विपरीत | 
असूय पावले इतर द्विज सर्व | 
सहन तांका नाशी चळळें गर्व | 
लागले हीन कोरुक हांका सर्व || जी 5 जी जी जी || 


७. गुरुविनह कसले ब्राह्मण | 
तुम्ही विप्र गण | म्हणु उणेपण | 
कॅल्लें तान्नीं सगळे वोटटु जावनु | 
आस्स खंड तुमचे स्वामी म्हण्णु | 
चिडायले हांका भारी हीन कोर्नु || जी 5 जी जी जी || 


८. बसष्पाक पावल्या बरोबरी | 
हीची खब्बरी | सेवक द्वारी | 
विचार्ले तान्ने तुमचो स्वामी कोणु | 
मदू खइ आस्स तुमचो म्हण्णु | 
दाक्रया तांका हांगा आपोनु हाण्णु || जी 5 जी जी जी | 


९. रायाली आज्ञा आयकून | 
जाल्लें तांचे वदन | दुःख सुचन | 
मनांतु हान्नी भारी धैर्य धोरनु | 
देवाचेरी सर्व भारु घालनु | 
रायां सांगले गुरूक दाखयतां म्हणू || जी 5 जी जी जी || 


१०. फटईलें रायाक अशी तान्नी | 
"गुरु आस्स उत्तर हिंदुस्थानी" | 
माग्गिरी मेळनु आमचे लोकांनी | 
धाडलें पत्र धा जणां गोकर्णी | गोकर्णी जी 5 जी 5 जी जी जी || 


श्री चित्रापुर चरित्रेचे पोवाडे 


र, 


१२. 


१३. 


१४. 


१५. 


१६. 


आम्ही भास दिल्लया बसप्पाक | 

आस्स स्वामी आमच्या जातीक | 

आपवनु हाण्णुं तांका नगराक | 

दाकयताती तुमकां सर्वांक || सर्वांक जी 5 जी 5 जी जी जी || 


गोकर्णवासी सारस्वत | 

जाल्ले कोळनु भारी दुःखीत | 

वोटूटु जावनु उपाय सोद्दीत | 

जाल्ले चिंताक्रांत विपरीत || विपरीत जी 5 जी 5 जी जी जी || 


माग्गीरी "धा" जणांनी मेळनू | 

उपवास व्रत आचरूनु | 

बसले देवळांतु धरणें Ng | 

महाबलाचेरी भारु घालनु || भारु घालनु जी 5 जी 5 जी जी जी || 


गुरुविनह आमका ना मान | 

मर्याद राख भगवान | 

सुच्चई आमका तुं उपाय | 

कैलासनाथ शिवराय || शिवराय जी 5 जी 5 जी जी जी || 


भावभक्तीक मेच्चूनु | 

जाल्ले महाबलु प्रसन्नु | 

स्वप्रांतु प्रत्यक्ष जावनु | 

अशी सांगलें अभय दीवनु || अभय दीवनु जी 5 जी 5 जी जी जी || 


हे भक्तजना तुमी आयका | 

'फाल्या एकळो योगी भेटता तुमकां | 

कोटीतीर्थाच्या धडारी राक्का | 

स्वामी म्हण्णु स्विकारा ताक्का || होई ताक्का जी 5 जी 5 जी जी जी || 


क्री चित्रापुर चसच पोवाडे (51) 


१७, 


१८. 


१९. 


२२. 


देवाले वचन ऐकून | 

मुक्तयोचन | सर्व जन गण | 

पावले कोटीतीर्थ तळे तरारी | 

TAI बसले मुनिक जटाधारी | 

भजन म्हणतची गोविंद हरी || जी 5 जी जी जी || 


देवाले कसले चमत्कार | 

आयलो खरोखर | श्रेष्ठ योगीश्वर | 

खरें तुं होई दुःखहारी | 

दीनबंधु बिरुदु शोभता भारी | 

अण्णाजी सुरुकुंद स्तुती करी || जी 5 जी जी जी || 


मुनी रायाक कोरनु स्वागत | 

सर्व सारस्वत | घालनु दंडवत | 

सांगलें तांका शरण आयले आम्मी | 

होयी तुम्ही आमचे गुरु स्वामी | 

महाबलाची अशी स्वप्रवाणी || जी 5 जी जी जी || 


. आयलां हांव ईशप्रेरित | 


तुमकां मद्दत | कोरुक अनुमत | 

भवानी शंकरानें दाकयिली वाट | 

स्विकारु करतां हांव स्वामी पाटु | 

सारस्वतांक स्थापन कोरुक मठ | जी 5 जी जी जी || 


परिज्ञान नाम तें पवित्र | 

पूज्य तें सर्वत्र | आयका हें चरित्र | 

अशी जाल्ले ते प्रथम गुरु | 

खरोखर योगज्ञानशुरू | 

खचितची विद्येचो सागरू || जी 5 जी जी जी || 


श्री चित्रापुर चरित्रेचे पोवाडे 


२२. 


२३. 


२४. 


२५. 


२६, 


राया दिल्ल्या भाषे अनुसार | 

पूज्य गुरुवर | सहित परिवार | 

प्रथम पावले शृंगेरी नगर | 

भेट शारदांबेली घेंवचे खातीर | 

जगद्गुरुंली मान्यता प्राप्त कोरुक || जी 5 जी जी जी || 


बसप्पाक पावल्या बरोबरी | 

सेवकाद्वारीं | हाज्जी खब्बरी | 

भेट घेतली गुरुची स्वतह येवनु | 

दिल्लो ताने खुषीनें योग्य मानु. | 

तृप्त जाल्लो गुरुक मान्य कोरु || जी 5 जी जी जी | 


परिज्ञानाश्रमानंतर | 

दुसरे गुरुवर | स्वामी शंकर | 

शिष्यवर्ग आशीले आज्ञानुसार | 

समाधी घेतली शिराली चित्रापुर | 

मठ स्थापना हांगा तदनंतर || जी 5 जी जी जी || 


शंकराश्रमानुगृहीत | 

नाम पंडीत | जाल्ले नेमीत | 

शिरालेंतु स्वामी जावनु | 

नांव घेतलें द्वितीय परिज्ञान | 

सदा ते योगाभ्यासी मग्न || जी 5 जी जी जी || 


शुक्ल कुलोत्पन्न शंकर | 

हेची गुरुवर | योगी मशहूर | 

तांचे काळीं जाल्ले बहु चमत्कार | 

कांही वेळीं निज आंगाचो ज्वर | 

बसयताले दंडारी खरोखर || जी 5 जी जी जी || 


श्री चित्रापुर चरित्रेचे पोवाडे - 


२७, 


२८.- 


SR, 


३०. 


३१. 


पांचवे ते तलगेरे कुलोत्तम | 

केशवाश्रम | सद्गुरु परम | 

केल्ली तानी मठ बांदावळी दुरुस्ती | 

मठाक घेवनु घाल्ली बहु आस्ती | 

सुधारण पावली आर्थिक स्थिती || जी 5 जी जी जी || 


नंतर सहावे स्वामी परम | 

मुखीं हरीनाम | वामनाश्रम | 

होयी तानी केल्लो भक्तीचो प्रसर | 

समाधी घेतली निज इच्छानुसार | 

त्यावेळी आशिल्ले मंगळूर || जी 5 जी जी जी || 


नंतर श्रीकृष्ण यतीश | 

पूज्य विशेष | जाल्ले मठाधीश | 
प्रेरीत "विठ्ठल" अनंतेश | 
मेळयलें तान्नी कारभारांतु यश | 
मठाची कीर्ती वाढली अती विशेष || जी 5 जी जी जी || 


दत्तात्रयाले अवतार | 

पांडुरंग प्यार | आटवे मुनीवर | 

होई ते तकशास्त्रशूर | 

ज्योतिश्शास्त्रदिज्ञानी थोर | 

जाल्ले हेतु तेराक चित्रापुर || जी 5 जी जी जी || 


धडौनु अनेक चमत्कार | 

केल्ले उपकार | कोर्नु परिहार | 

शिष्ट लोकांचे दुःख सारे | 

कोर्ती तांची पावली बहु दूर | 

इतर विप्र करी तांका नमस्कार || जी 5 जी जी जी || 


श्री चित्रापुर चरित्रेचे पोवाडे 


यनी यमी RR कक्कय्या 


. हरिदास श्री कुलोत्पन्न | 


रूपसंपन्न | सदा प्रसन्न | 

श्रीमदानंदाश्रम स्वामी | 

वाग्मी आनी वेदशास्त्रज्ञानी | 

सुधारणा केल्ली योग्य तान्नी || जी 5 जी जी जी || 


. नंतर दहावें स्वामी सधन | 


शुक्ल कुल जात तृतीय परिज्ञान | 


` मठाधिपती जाल्ले चित्रापुरांतु | 


संतुष्ट पावले सर्व भानप वृंदु | 
सर्वांधरी आनंदी आनंदु || जी जी जी जी || 


. परिज्ञानानी बांदूनु देवस्थान | 


"दुर्गा परमेश्वरी" मूती स्थापन | 

केल्ले लोनावळा कार्ला गावांतु | 

तांची समाधी थइंची बांदली देवळांतु | 

आम्गेले तीर्थस्थान महाराषट्रांतू || जी जी जी जी || 


. कोडिकल्‌ मोहन रायालो पुतू | 


नाव सद्योजातु | रुपाने मन्मतु | 

मठांतु आयलो अक्रावें स्वामी जावनु | 

नाव सद्योजात शंकराश्रम म्हणून | 

शुंगेरी शंकराचार्यालें प्रोत्साहन || जी जी जी जी || 


. इस्वी सन्‌ एक्कोणीस सत्याण्णवांतु | 


सत्तावीस तारीक फेब्रुवरी म्हैन्यांतु | 

माघ मास पंचमी गुरुवारी | 

नक्षत्र स्वाती वेळघडी शुभकारी | 

पट्टाभिषेकु जाल्लो विज्रंभणेरी || जी जी जी जी || 


क्र चित्रापुर चजिचे पोवाडे 


३७. नमस्कारु भवानीशंकराक | 
चित्रापूरधीश दीनबंधूक | 
दीर्घायु दी सद्योजात सदगुरुंक | 
ज्ञान दी सर्व हया जनतेक | 
बुध्धी दी धर्माचरण कोरुक || जी जी जी जी || 


| र| 
गितासार अंतर्गत - गीतावळी 


कुरुक्षेत्रारी रथारूढ जो पार्थ | 

चोयलो खरें, शत्रु हे गुरु आणी आप्त || 
कश्शी कोरु स्वकुल संहार | 

निश्चय हें पापाचार || 

नाक्का कृष्णा, युद्धाचे हे अनर्थ | 
म्होणू कळवळेनू त्याजिलें शस्त्र || १ || 


अश्शी पार्थालें व्याकुल मन देक्कन | 
हरी म्हणता कितूलें अज्ञान | 
शरीराक जीवन मरण | 

आत्म हें अमर तूं जाण | 

म्होणु युद्धाची हें होई धर्माचरण | 
करी युद्ध योग्य समजून || २ || 


अज्ञानाने पार्थ तूं कर्म घालयिता | 

तरी तें माकूशी लागूनू येत्ता | 

आनी प्रकृती कोरोनू घेत्ता | 

म्होणु युद्धची अवश्य आत्तां | 

तव कुल धर्मु योग्य रीतीने करी | 
* हे तत्व सदां तूं लक्षां धरी || ३ || 


श्री चित्रापुर चरित्रेचे पोवाडे 


ह्या कर्माचें गुप्त गती तूं नॅण | 
करी ममपदी कर्मार्पण | 

तेदना कर्मबंधन सुटता | 

आनी कर्म ब्रह्मूत्वा पावता | 
नाक्का तुक्का कर्मफलांतू आशा | 
हेंची खरें तरणोपाय सहसा || ४ || 


ज्या ज्यावेळी धर्म संकटानें बूडता | 
आणी अत्याचारु घडता | 

सज्जनांक कष्ट येत्ताती | 

दुर्जन राज्य करताती | 

त्यावेळी अवतारु हावं घेत्तां | 

आणी सज्जन रक्षण करतां || ५ | 


जो कर्म करी तरी कर्मफल त्यजता | 
तो सन्यासी कीं योगी असता | 
ताका द्वेशकांक्षा नसता | 

दोषांचे पाप न लागता | 

ना रे ताका शत्रू अथवा मित्रु | 
परब्रह्माक तोची पात्रू || ६ | 


कर्म योगू हो तूंवे प्राप्त कोरुक | 

करी योगाभ्यास अचूक | 

यमनियम इत्यादिक | 

मन येतलें स्थिर अवस्थेक | 
आसाध्य अश्शी काहींना अभ्यासानें | 
पावता तूं सिद्धी साधनेनें || ७ || 


- आणी नक्षत्रांतू चन्द्र 


जो नियमानें चिंतन मगेलें करता | 
तो अंती ममपद पावता | 
परमात्मालें रूप नियाळी चित्तीं | 
चिंतनेंत धरी आसक्ती | 
अंत्यस्थितीं मती तशी गती पाबता | 
म्होणु चिंतन करी न चुकतां || ८ || 


माका भक्ताची आवडी बहू आसता | 
म्होणू तांच्यात्‌ मग्न हांव जात्तां | 

जो अनन्य माक्का भजता | 

ताजें योगक्षेम हांव चोयतां | 

स्त्री, शूद्र किंवा वाणी हांकाई पावतां | 
हे तुका निःसंशय सांगता || ९ || 


हांवची तो सर्वांतूलो विभूती | 

जें विशेष आस्स थंयीची मगेली वस्ती | 
पर्वतां हांवची मेरु | 

जलराशीतु हांव सागरु | 

देवांतू हांवची बा इन्द्र 


१० || 


दर्शवीले विश्वरूप कृष्णानें | 
तेजस्वी योगबलानें | 

तें भयंकर रूप विराट | 

ना आदी अंत आणी वाट | 
देककनू हें पार्थ जाल्लो भयभीत | 
हरी दिसलो चतुर्भुज परत || ११ || 


श्री चित्रापुर चरित्रेचे पोवाडे 


निर्गुण या सगूण अशी ह्या भक्तीं | 
उभयांने पावताती मुक्‍ती | 

सुलभ ही भक्ती सगूण | 

ही माक्का प्रिय तूं जाण | 

म्होणू हांव सांगतां तुका प्रेमानें | 
अघमुक्ती भक्ती योगोने || १२ || 


ह्या देहाक क्षेत्र अशी म्हणताती | 
आत्माक क्षेत्रज्ञ अशी वदताती | 
देहांतु आस्सून्‌ तरीकई | 

तो देहातीतची होई | 

जीवरुपानें दिसता तोची भोगता | 
तरी साक्षी मात्र तो जात्ता || १३ || 


संपददैवी व्हयौ ही मोक्षाक | 

आणी आसुरी ही बाधक | 

ह्या कामक्रोध लोभाक | 

दिवनाक्का आसरा आयक | 

हीं तीनी नरकाचें व्हयी द्वार | 

म्होणू त्याग हीं तीनी असुर || १४ || 


निर्दोष जरी परधर्मू तो असतां | 
तरी स्वधर्मू योग्यची सांगता | 

- स्वधर्माचरण हें मुख्य | 

तांतूची सद्गती शक्य | 
भयंकरु तो परधर्मूची होय | 
म्हणु परधर्मांतु अपाय || १५ || 


ज्या कमनिं, तूं पावन जात्तलो तें करी | 
नाका पापकर्म अविचारी | 

सोण्णू यो सर्वधर्माक | 

शरण यो माक्का एकव्व्याक | 

करतां तुका पापांथावूनु मुक्त | 

पटलो पार्थाक बोधू हो यूक्त || १६ || 


श्री कृष्णारे अर्जुन म्हणता नमूनू | 
स्मृती आयली माक्का परतूनू | 

आतां विरलो सर्वही मोह | 

आतां उरनी काहीं संदेह | 

तूं सांगता तश्शी हांव सिद्ध युद्धाक | 
दृढमतिनें कर्तव्याक || १७ || 


धृतराष्ट्र खंड कृष्ण आणी पार्थ | 

थंई नीती जय आणी अर्थ | 

मत करता संजयू व्यक्त | 

नृपतिक सांगतना युक्त | 

आयूका हें गीता सार सुखकारी | 
सुरकुंद अण्णाजी हें विवरी || १८ || 


वसुदेव सुतम्‌ देवम्‌ | 
कंस चाणूर मर्दनम्‌ || 
देवकी परमानन्दम्‌ | 
कृष्णं वन्दे जगदुरुम्‌ | 


००९०5 


बस्ती प्रकाशन 
बस्ती गार्डन्स, तुंबे, बंटबाल, दक्षिण कन्नड 
दूरवाणी : 08255 - 232655/232995 


BOOKS PUBLISHED BY US 
| डेउ२©5२59 - '४००६३२,०,०००३,' 


> ~ =< 
7087०0 . Wa. >> DA, 


ता ता तिंगण (पारंपरिक कोंकणी बाळगीतां) 


कर्नाटकांत उलोवचे कोंकणी शब्द संग्रह 
संपादक : बस्ती पुंडलीक शेणै 

‘2200 (20815 ७३, ४ 5०08039 F-00132) 
205३८५४ : WA, Wawa Sr, 

सुरग्यासर (कोंकणी लग्नपदांचे संग्रह) 

दुसरे आवृत्ती (देवनागरी आनी कन्नड लिपी) 
संपादकी : डा. ज्योत्स्ना कामत 

कोंकणी (तद्भव) संस्कृत शब्दकोश 

एम्‌. माधव पै 

0289, 99९ ८९२००३०0 - 590. ५०. छ२०३२०२० =, 
7090०35 : &. WI, 

सुगंधीले दुःख 

भक्ता आर्‌. काजंगाड 

सुरकुंद अण्णाजी रावांगेले पोरने कोंकणी साहित्य कृत्यो 
. ओव्यो गांवुया कवळ्यो (Audio Cassettes) 
बस्ती विजन्स 

. ओव्यो गांवुया सी.डी. (ACD) 

बस्ती विजन्स 

12. ओवी दर्शन (व्ही.सी.डी. आनी डी.व्ही.डी.) 
बस्ती विजन्स 


(देवनागरी आनी कन्नड लिपी) संपादक . संतोषकुमार गुल्वाडी 


Rs. 50/- 


२५. 100/- 


Rs. 200/- 


Rs. 60/- 


Rs. 200/- 


Rs. 100/- 


Rs. 50/- 


Rs. 100/- 


Rs. 25/- 
Rs. 30/- 


Rs. 100/- 


Rs. 100/- 


सुरकुंन्द अण्णाजी राव्‌ 


(कर्नाटक जानपद यक्षगान एकाडमी सन्मान प्राप्त कवी) 


चित्रापुर वैभव, कर्णीक देवप्पच्या इत्यादी 
ऐतिहासिक कोंकणी नाटकांचो, दुःशासन वधा, 
सुधान्वार्जुन कोंकणी (हिन्दी), रामाश्वमेध, ब्रह्मदत्त 
मल्लिकार्जुन (हिन्दी) आणी कोंकणी यक्षगान प्रसंगाचे 
तशीची घरांतुली गोडी, गुरु वचनबु, युगे युगे गीत 
परिज्ञानं, गीतसार गीताबळी इत्यादी सान होड़ 
कवितांचो कर्ता | 


